



2018-2019 లో మేషరాశి ఫలితములు

ఆదాయం - 2	వ్యయం - 14	రాజ - 5	అవ - 7
-----------	------------	---------	--------

అశ్విని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు. “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

2018-2019 సంవత్సర ఫలితములు

ఈ రాశివారికి ఈ సంవత్సరం చాలా బాగుంది. తొమ్మిదింట శనిగ్రహ సంచారం, సప్తమ, అష్టమ స్థానాలలో గురుగ్రహ సంచారం, దశమంలో కేతుగ్రహ సంచారం, నాలుగింట రాహుగ్రహ సంచారం, గురుశుక్ర మౌఢ్యమిలు, రవిచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. ఆశపెట్టుకున్న వ్యక్తులు మిమ్ములను ఆదుకుంటారు. పోటీపరీక్షలలో విజయం సాధిస్తారు. క్యాంప్ సెలక్షన్స్ లో ఎంపిక అవుతారు. ఐఐటి, ఐ.పి.ఎస్. వంటి వాటికి ఎంపికవుతారు. గణిత విద్య (చార్టెడ్ అకౌంటెంట్) లాభిస్తుంది. క్రీడారంగంలో ఉన్నవారికి అనుకూలమైన కాలం. ఆర్థికపరమైన పురోగతి బాగుంటుంది. కృషిని నమ్ముకుంటారు. భగవంతుడిని కూడా కోరికలు అడిగే పద్ధతికి స్వస్తి చెబుతారు. మీ కృషి వ్యర్థం కాదని చాలా సందర్భాలలో రుజువవుతుంది. కీలకమైన బాధ్యతలను సమర్థవంతంగా నిర్వహించి, కీర్తి ప్రతిష్ఠలు గడిస్తారు. ప్రతిక్షణం కష్టపడితే గానీ ఉన్నత స్థానాన్ని దక్కించుకోలేమన్న భావన మీ మదిలో కలుగుతుంది. ఒక స్థాయి సాధించడానికి ఎంతో కష్టపడ్డారో అది నిలబెట్టు కోవడానికి మరింత కష్టపడాల్సి వస్తుంది. వృత్తి ఉద్యోగాలపరంగా మీ స్థాయిని, స్థానాన్ని నిలబెట్టుకోవడానికి బహువిధాలుగా శ్రమిస్తారు. శారీరకంగా, మానసికంగా ఒత్తిడి అధికమైనా భరిస్తారు. మీ ప్రాధాన్యత ఎంతమాత్రం తగ్గదు. ప్రత్యామ్నాయం లేని పరిస్థితులలో చాలా మందికి మీరే దిక్కవుతారు. పనిచేసే సామర్థ్యం, నేర్పరితనం, నీతినిజాయితీలే మిమ్మల్ని నిలబెడతాయి. మీరు చెప్పే మాటలు, సూచనలు సమాజానికి, స్నేహితులకు ఎంతగానో ఉపయోగపడతాయి. కానీ ఇంట్లో వాళ్ళకు మాత్రం మీ మాటలు ఎంతమాత్రం రుచించవు. మీరు మాట్లాడే ప్రతి పదంలోనూ విమర్శ ఉందని భావిస్తారు. ఉద్దేశ్యపూర్వకంగా మీరు చెప్పిన పనులు చేయరు. ఇది మీ ఓర్పుకి, సహనానికి పరీక్షగా మారినా కోపాన్ని అదుపులో ఉంచుకుంటారు. వాళ్ళని మార్చలేము అని నిర్ణయించుకుంటారు. భాగస్వామ్య వ్యాపారాలు లాభాల బాటలో నడుస్తాయి. వ్యాపారంలో రొటేషన్ కు ఇబ్బంది ఉండదు. ప్రభుత్వపరంగా, ప్రైవేట్ సంస్థలపరంగా రావలసిన పెద్ద మొత్తంలోని ధనం మీ చేతికి అందుతుంది. వృత్తిఉద్యోగాలపరంగా, వ్యాపారపరంగా ఒడిదుడుకులు ఏర్పడినా వాటిని ఏదో విధంగా

ఒత్తిడిలో నిర్ణయం తీసుకోకు.

అధిగమిస్తారు. భాగస్వాముల ఖర్చు ఉమ్మడి ఖాతాల్లో వాడటం మించిపోతుంది. ఇలాంటివి సామరస్యంగా నాలుగుగోడల మధ్య పరిష్కరిస్తారు. భాగస్వామ్య వ్యాపారాలలో జరుగుతున్న మోసాన్ని గ్రహించి నమ్మకద్రోహులను సాగనంపుతారు. అయితే ఈ ప్రక్రియ కొంత ఆలస్యం అవుతుంది. మితిమీరిన ఆత్మవిశ్వాసం, నమ్మకం పనికిరాదని గ్రహిస్తారు. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. కుటుంబ విషయాలు, వ్యక్తిగత విషయాలు పిల్లల ముందు చర్చించకపోవడం మంచిది. సంతాన పురోగతి బాగుంటుంది. సంతానం కోసం ధనాన్ని విశేషంగా ఖర్చు చేస్తారు. గతంలో ఫైనాన్స్ కంపెనీల్లో మీరు దాచిన ధనం కొంతవరకైన వస్తుందని భావిస్తారు. కానీ ఒక్క రూపాయి కూడా మీ చేతికి రాదు. మధ్యవర్తులే మింగుతారు. ప్రభుత్వాల వల్ల కానీ, చట్టాల వల్ల కానీ మీకు ఏ మాత్రం లాభం కలుగదు. కొంతమందికి పోలీస్ అధికారి అయ్యే అవకాశం లభిస్తుంది. కరస్పాండెన్స్, సాంస్కృతిక కార్యక్రమాలు, ఇన్సూరెన్స్ టెక్నాలజీ, వైద్యవిద్య, మందుల వ్యాపారం, ఎరువుల వ్యాపారం, ఎగుమతి, దిగుమతి వ్యాపారాలు, రియల్ ఎస్టేట్, వస్త్ర వ్యాపారం, విదేశీయత్నాలు అనుకూల దిశలో పయనిస్తాయి. ధైర్యం చేసి నూతన వ్యాపారం ప్రారంభిస్తారు. అది లాభాలలో నడుస్తుంది. వ్యాపారాన్ని బహు విధాలుగా విస్తరింపజేస్తారు. పోటీలేకుండా చేసుకుంటారు. విద్యాసంబంధమైన విషయాలు అనుకూలంగా ఉన్నాయి. వైద్యవిద్యను అభ్యసించాలన్న కోరిక కలిగిన వారి కోరిక నెరవేరుతుంది. కీలక విషయాలలో న్యాయనిపుణుల సలహాలు అవసరం అవుతాయి. సివిల్ కేసులకు సంబంధించిన ఇబ్బందులను అధిగమిస్తారు. మీ వర్గం అనుచరులు, భాగస్వాములు చేసిన తెలివితక్కువ పనులకు ఇలాంటి తంటాలు వస్తాయి. సహోదరసహోదరీ వర్గానికి అండగా నిలుస్తారు. వారికి గోప్యంగా ఆర్థిక సహాయం అందిస్తారు. డాక్టర్లకు, చార్టెడ్ అకౌంటెంట్లకు, విద్యాసంస్థలు నడిపేవారికి కాలం అనుకూలంగా ఉంది. స్టేషనరీ వ్యాపారస్తులకు, చిల్లర వ్యాపారులకు కాలం అనుకూలంగానే వుంటుంది. కళాసాహిత్య రంగాలలో ఉన్నవారికి అవార్డులు, రివార్డులు లభిస్తాయి. గణితం (లెక్కలు) లిఖితపూర్వక విషయాలలో మీరు తీసుకున్న జాగ్రత్తలు ఉపయోగపడతాయి. సంవత్సర ద్వితీయార్ధంలో విదేశీ, సుదూరప్రాంత లావాదేవీలలో కొద్దికాలం అస్పష్టత ఏర్పడుతుంది. ఆర్థికపరమైన సర్దుబాట్లను సక్రమంగా చేయగలుగుతారు. ఆర్థిక విషయాల ఒత్తిడిని తగ్గించుకునే విషయంలో ఇంట్లోవారి సహకారం, సలహాలు, పెద్దల సహాయసహకారాలు ఎంతగానో ఉపయోగపడతాయి. గృహం, స్థలం, వాహన మార్పు సూచిస్తుంది. పంట్లతోటలు, పూల మొక్కలు, అలంకార సామాగ్రి, సుగంధ ద్రవ్యాలు, డెకరేషన్, గృహనిర్మాణం మొదలగు రంగాల్లో ఉన్నవారికి విశేషమైన కలుసుబాటు వస్తుంది. బంగారం, వెండి వంటి విలువైన వస్తువులు కొనుగోలు చేస్తారు. ఇంట్లోవాళ్ళని సంతృప్తి పరుస్తారు. గతించిన జ్ఞాపకాలు విశేషంగా బాధిస్తాయి. బాధను పంచుకోవడానికి వ్యక్తులు కరువవుతారు. మీ భావాలు బయటపడకుండానే ప్రవర్తిస్తారు. అగ్రిమెంట్స్, కాంట్రాక్టులు మరియు మార్కెటింగ్, వాణిజ్య ప్రదర్శనలు, ప్రకటనలు, ఉత్తరప్రత్యుత్తరాలు లాభిస్తాయి. పనివారు, సహోద్యోగులు కొన్ని చిక్కులను కల్పిస్తారు. వ్యాపారస్తులకు నూతన జి.ఎస్.టీ ప్రభుత్వ నిబంధనల వల్ల ఇబ్బందులు ఎదురవుతాయి. బ్యాంక్ లావాదేవీలు చికాకుపరుస్తాయి. ఏ దేవుడికైనా, దేవతకైనా పూజ చేసేటప్పుడు మహాతీర్థం పొడిని కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా

అవసరం లేనిచోట అబద్ధం చెప్పకు.

నీకప్పు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వనమూలికలు కలుస్తాయి. మహాతీర్థం పొడితో చేసే అభిషేకాలు, పూజలు మంచి ఫలితాలను ఇస్తాయి, దీనివల్ల సౌఖ్యం, సంతోషం, ఇష్టదేవతానుగ్రహం కలుగుతాయి. బంధుమిత్రుల సమావేశంలో మీ జీవితభాగస్వామి కీలకపాత్ర వహిస్తుంది. మీరు సాధించిన విజయాల వెనుక మీ జీవితభాగస్వామి, కుటుంబసభ్యుల సహాయసహకారాలు ఉంటాయి. విలువైన పత్రాలు, డాక్యుమెంట్స్ భద్రతా విషయంలో జాగ్రత్త వహించండి. సంతానానికి సంబంధించి విద్యావిషయంలో ఖర్చు చాలా ఎక్కువ అవుతుంది విలాసవంతమైన జీవితానికి ఎంత దూరంగా వుంటే అంత మంచిది. దొంగ గురువుల వల్ల, దొంగస్వామీజీల వల్ల మోసపోతారు. ప్రాధాన్యం లేని ఉద్యోగం చేస్తున్నవారికి ప్రాధాన్యం ఉన్న చోటుకు బదిలీ సంభవం. కుటుంబసభ్యులతో కలిసి విందు, వినోదాలలో పాల్గొంటారు. శుభకార్య ప్రయత్నాలు సానుకూలపడతాయి. కొన్ని మంచి ఆలోచనలు ఉంటాయి, అవి అమలుకు నోచుకోవు. సంవత్సర ద్వితీయార్థంలో పట్టుదలతో వాటిని కార్యరూపంలో పెడతారు. మీ ద్వారా సహాయసహకారాలు పొంది, మీ పలుకుబడితో ఉన్నతస్థానాలలో ఉన్న అధికారులు, రాజకీయనాయకులు మీ పట్ల సానుకూలంగా ప్రవర్తిస్తారు. లక్ష్మీప్రదమైన ముఖానికి, ఐశ్వర్యప్రాప్తికి, వృత్తిఉద్యోగాలలో కలుసుబాటుకు, వివాహప్రాప్తికి, సంతానప్రాప్తికి ఈ లక్ష్మీచందనం ధరించడం వల్ల మేలు జరుగుతుంది. ముఖ్యంగా ఈ చందనం దారిద్ర్యాన్ని దరిచేరనీయదు. స్త్రీల వల్ల మేలు జరుగుతుంది. అధికార స్థానంలో ఉన్న స్త్రీల వల్ల మరింత మేలు జరుగుతుంది. న్యాయబద్ధమైన, చట్టబద్ధమైన మీ కోరికలను వారు ఆమోదిస్తారు. ప్రతి విషయంలోనూ స్త్రీల సహాయసహకారం మీకు లభిస్తాయి. సంస్కారహీనులు, వ్యసనాలకు బానిసలైన చిన్ననాటి మిత్రులను దూరంగా ఉంచుతారు. వారి ప్రవర్తన కారణంగా మీ చేతిలో ఉన్న సహాయం కూడా చేయరు. ఆరోగ్యపరమైన ఇబ్బందుల పట్ల అలక్ష్యం, చిన్నచూపు పనికిరాదు. నూతన వైద్య విధానాలు అనుకూలమైన ఫలితాలను ఇస్తాయి. కంటికి సంబంధించిన సైట్ పెరిగే అవకాశం ఉంది. కొనుగోలు, అమ్మకాల విషయంలో మధ్యవర్తుల మాట వినకుండా స్వయంగా వాస్తవాలు పరిశీలించి నిర్ణయాలు తీసుకోండి. ఐశ్వర్యనాగినిని ఉపయోగించడం వలన లక్ష్మీకటాక్షం కలుగుతుంది. సంవత్సర ద్వితీయార్థంలో కొన్ని మంచిపనుల నిర్వహణకు, భవిష్యత్తు అభివృద్ధికి విశేషంగా ధనాన్ని ఖర్చు చేస్తారు. స్పెక్యులేషన్ కు దూరంగా ఉండండి. సంవత్సర ద్వితీయార్థంలో ఆర్థికంగా, ఆస్తులపరంగా, వృత్తిఉద్యోగాలపరంగా, శక్తిసామర్థ్యాలపరంగా బలోపేతం అవుతారు. శత్రువర్గం ఇబ్బంది పెట్టలేని స్థాయిలో ఉంటారు. ప్రతిరోజు అష్టమూలికా తైలంతో దీపారాధన చేయండి. నిత్యం అష్టమూలికా గుగ్గిలంతో గృహంలో, వ్యాపారప్రదేశంలో ధూపం వేయండి. తనఖాలో ఉన్న పత్రాలు విడిపిస్తారు. రాజకీయ సమాలోచనలు, అంతరంగిక సమాలోచనలు ఎక్కువ అవుతాయి. ఆర్థికవ్యవహార సంబంధమైన, ఆరోగ్య సంబంధమైన సమస్యలు అధిగమిస్తారు. ఒకనాటి మిత్రులు అగర్భశత్రువులు అవుతారు. వృత్తిఉద్యోగాల పరంగా, వ్యాపారపరంగా ఒడిదుడుకులు ఏర్పడినా వాటిని ఏదోవిధంగా అధిగమిస్తారు. సన్నిహితుల ఆంతర్యం తెలుసుకుని జాగ్రత్తపడడానికి ప్రయత్నించండి. అందరూ బలహీనులు అని భావించవద్దు. సమయం కోసం వేచి ఉన్నారని గ్రహించండి. సబ్ కాంట్రాక్టులలో మీ వాటా మీకు రావడానికి కొన్ని అవాంతరాలు ఏర్పడతాయి. వాటిని దాటుకొని మీ వాటా

ఎదిగే చెట్టు ఒదిగి ఉంటుంది.

సాధిస్తారు. విలువైన స్థిరాస్తులు తక్కువ ధరకు కొనుగోలు చేసి మానసిక సంతోషాన్ని పొందుతారు. జీవితంలో నెరవేరవు అనుకున్న ముఖ్య కార్యక్రమాలను దిగ్విజయంగా పూర్తిచేస్తారు. జీవితభాగస్వామి పేరు మీద చేసే వ్యాపారం బాగుంటుంది. ధనం ఒక్కటే ప్రధానమైన ఆకర్షణగా నిలుస్తుంది. చివరకు మీ పనులు పూర్తిచేసుకోవడానికి బంధువులకు కూడా లంచాలు ఇవ్వాలిని పరిస్థితి ఏర్పడుతుంది. ఇటువంటి సమయంలో మేము ఏ విధంగా నెగ్గుకు రాగలుగుతాము అనే ఆందోళన మీకు కలుగుతుంది. కొన్ని వ్యాపారాలకు సంబంధించి, కొన్ని విషయాలకు సంబంధించి మీరు తీసుకున్న నిర్ణయాలు ఆలస్యం అవడం వల్ల అనుకున్న ప్రయోజనాలు సాధించలేరు. సరియైన సమయంలో సరైన నిర్ణయాలు వెనువెంటనే తీసుకోవాలని నిర్ణయించుకుంటారు. పెట్టుబడులు పెట్టడానికి భయపడకూడదని నిర్ణయించుకుంటారు. ఎంతమందికి ఎన్ని విధాలుగా సహాయపడినా కృతజ్ఞత, అభిమానం అనేది మచ్చుకైనా కానరాదు. సమాజంలో ఉన్నతస్థాయికి ఎదిగి కోట్ల కొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో నా ఉన్నతిని చూసి పొంగిపోయే నా ఆత్మీయుడు, నా రక్తసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం అవరిస్తాయి. సమస్త దుష్టశక్తుల నివారణకు, నాగభయం, అర్థంకాని రోగాలు, నరదృష్టి, నరఘోష పోవడానికి, గండాలు పోవడానికి నాగబంధాన్ని ఉపయోగించండి. ఈ పోటీ ప్రపంచంలో నిలదొక్కుకోవడానికి, కుటుంబాన్ని పోషించడానికి మరీ ముఖ్యంగా పిల్లల ఎదుగుదలకు గట్టి పునాది వేయడానికి అందుకు అవసరమైన ధనం కోసం సిద్ధాంతాన్ని తాకట్టు పెట్టవలసివస్తుంది. పెద్దల సంక్షేమానికి ఎక్కువ ఖర్చు చేస్తారు.

స్త్రీలకు ప్రత్యేకం :

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. మీ పేరుమీద చేసే వ్యాపారాలు లాభసాటిగా సాగుతాయి. విలువైన ఆభరణాలు, వస్తువుల కొనుగోలు చేస్తారు. అవివాహితులకు వివాహ కాలం. పునర్వివాహ ప్రయత్నాలు చేసేవారికి ప్రయత్నాలు ఫలిస్తాయి. ఉన్నతవిద్యకు ఎంపికవుతారు. స్వయంకృషితో శ్రమించి మంచి ఉద్యోగాన్ని సాధిస్తారు. సంతానం లేనివారికి సంతానప్రాప్తి కలుగుతుంది. అనువంశికంగా మీకు రావలసిన ఆస్తిలో పెద్దలు వ్రాసిన డాక్యుమెంట్స్ లో కొన్ని లోపాలు బయటపడతాయి. ఈ లోపాల కారణంగా మీరు కానీ, మీ జీవితభాగస్వామి కానీ నష్టపోయే అవకాశం ఉంది. సాధారణ విద్యలోనూ, వైద్యవిద్యలోనూ బాగా రాణిస్తారు. మీరు కోరుకున్న చోట చదువుకోవడానికి చక్కని అవకాశం లభిస్తుంది. చదువుకోసం దివారాత్రులు శ్రమిస్తారు. స్వయం ఆర్థిక పరిపుష్టి సాధిస్తారు. మీరు సంపాదించిన ధనాన్ని సద్వినియోగం చేస్తారు. కళా, సాహిత్య రంగాలలో ప్రతిభను పెంచుకోగలుగుతారు. ఆత్మీయులతో, జీవితభాగస్వాములతో అభిప్రాయభేదాలు వచ్చే అవకాశం ఉంది. ధనాన్ని పొదుపు చేస్తారు. మాతృవర్గం వైపు బంధువులకు సహాయం చేయవలసి వస్తుంది. సొంత వ్యాపారాలు కలిసి వస్తాయి. బ్యూటీషియన్ల నిర్వహణ బాగుంటుంది. మీ పేరు మీద ఇతరులు చేసే వ్యాపారాలు కూడా కలిసివస్తాయి. అవకాశవాదులు మళ్ళీ దరిచేరుతారు. అతి కష్టం మీద వాళ్ళను మీ దరిచేరకుండా నిరోధించగలుగుతారు. ముఖ్యమైన

సత్యమార్గంలో నడిచేవాడే సంపన్నుడు.

డాక్యుమెంట్స్ భద్రతా విషయంలో జాగ్రత్త వహించండి. ఐ.ఎ.ఎస్., ఐ.పి.ఎస్ వంటి సివిల్ సర్వీస్లకు ఎంపిక అవుతారు. ఐఐఐటి, సి.ఎ., యం.బి.ఎ.లలో కూడా రాణిస్తారు. లీజులు, అగ్రిమెంట్లు, లైసెన్సులు లాభిస్తాయి. సంవత్సర ద్వితీయార్థంలో జీవితం మరో కొత్త పంథాలో నడుస్తుంది. విడిపోవాలన్న వారితో శాశ్వతంగా విడిపోతారు. సంతాన పురోగతి అన్నివిధాలుగా బాగుంటుంది. నిజంగా మిమ్మల్ని అభిమానించే వ్యక్తులను మీరు గుర్తించకపోవడం జరుగుతుంది. చెప్పుడుమాటలు విని పొరపాటు నిర్ణయాలు తీసుకుని కొన్ని విషయాలలో నష్టపోతారు. శుభకార్యాలకు సంబంధించిన బరువుబాధ్యతలు దించుకుంటారు. శనిగ్రహ ప్రభావం వలన జుట్టురాలిపోతుంది. మీరు ఎంతగానో అభిమానించిన ఆత్మీయుడు మీ జీవితం నుంచి తప్పుకొని వేరే దారి చూసుకోవడం జరుగుతుంది. పిల్లల విషయంలో భార్యభర్తల మధ్య వాగ్వివాదాలు సంభవిస్తాయి. వీలైనంతవరకు వివాదస్పద విషయాలకు దూరంగా ఉండండి. మీ వివాదల ప్రభావం పిల్లల మీద పడకుండా జాగ్రత్త వహించండి. కీళ్ళనొప్పులు, గైనకాలజీ (ప్రాబ్లమ్) ఇబ్బందిపెట్టే అవకాశం ఉంది. షేర్ మార్కెట్ లాభించదు. చిట్టీలు కట్టి మోసపోతారు. కలిసివచ్చిన కాలాన్ని సద్వినియోగం చేసుకోండి, అభివృద్ధికి వినియోగించుకోండి. అలంకార సామాగ్రి అమ్మేవారికి, చిన్నచిన్న వ్యాపారాలు చేసే వారికి లాభాలు వస్తాయి. ప్రతి శుక్రవారం “ఆరావళి కుంకుమతో, లక్ష్మీతామర వత్తులతో” మహాలక్ష్మీదేవిని పూజించండి. సర్పదోష నివారణార్థం సర్పదోష నివారణ చూర్ణముతో సర్పరక్షా చూర్ణాన్ని కలిపి స్నానమాచరించండి (తలస్నానం చేయరాదు). ఈ రాశిలో జన్మించిన స్త్రీలు అంగారక పాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



సర్పదోష నివారణ చూర్ణము

సర్పదోష నివారణ చూర్ణముతో స్నానము చేస్తే సర్పదోషాలు నివృత్తి అవుతాయి. జాతకంలో ఉన్న సర్పదోషాలే గాక అనువంశికంగా వస్తున్న సర్పదోషాలు పోతాయి. 1. అనంత కాలసర్పదోషం 2. గుళికా కాలసర్పదోషం 3. వాసుకి కాలసర్పదోషం 4. శంఖపాల కాలసర్పదోషం 5. పద్మ కాలసర్పదోషం 6. మహాపద్మ కాలసర్పదోషం 7. తక్షక కాలసర్పదోషం 8. కర్కటక కాల సర్పదోషం 9. శంఖచూడ కాలసర్పదోషం 10. ఘటక కాలసర్పదోషం 11. విషధార కాలసర్పదోషం 12. శేషనాగ కాలసర్పదోషం మొదలగు సర్ప దోషాలు పోతాయి. స్నానం చేసే నీళ్ళలో రెండు స్పూన్ల చూర్ణాన్ని వేసుకుని స్నానం చేయాలి. ఈ చూర్ణముతో స్నానము చేయడం వలన చాలా శుభప్రదం. గమనిక- ఈ చూర్ణముతో తలస్నానం చేయరాదు.

బాల్యంలోనే భక్తిని అలవరచుకోవాలి.